

[29th March 1963]

Death of Sri Thiruppathisami (Goldsmith)

* 1. Private Notice Question : SRI V. R. NEDUNCHEZHIAN : Will the Hon. the Chief Minister be pleased to state—

(a) whether he is aware of the sudden death (by hunger) of one Sri Thiruppathisami, goldsmith of Tiruchirappalli while he was going in procession along with other (unemployed) goldsmiths; and

(b) if so, the details thereof?

THE HON. SRI M. BHAKTAVATSALAM : (a) Yes, but according to the information received about this incident, Sri Thiruppathisami died of heart failure and not of hunger.

(b) Sri Thiruppathisami was one among a procession of about 1,000 persons organised by the Tiruchirappalli Town Shroff and Jewellers' Association and other allied organisations on 22nd March 1963, to protest against the Gold Control Order. He fainted on the way, probably due to the strain of participating in the procession. He sat down on the road and became unconscious a few seconds later. He was immediately shifted to the hospital, before reaching which he had died.

திரு. இரா. நெடுஞ்செழியன் : அவைத் தலைவர் அவர்களே, இந்த ஊர்வலத்தை நீண்ட தொலைவிற்கு போலீஸார் திருப்பி விட்டதன் காரணமாகவும், அதற்குப் பிறகு வெய்யிலிலே நீண்ட நேரம் அவரை உட்கார வைத்ததன் காரணமாகவும் இந்த இறப்பு ஏற்பட்டதாகச் சொல்லப்படுகிறதே, அது உண்மையா என்று அறிய விரும்புகிறேன்.

கனம் திரு. எம். பக்தவத்சலம் : இந்த ஊர்வலத்திலே கலந்து கொண்டார்வர்களைப்பற்றிச் சில விவரங்கள் சொல்ல வேண்டியிருக்கிறது. தொழிலாளர்கள் மட்டும் கலந்துகொள்ளவில்லை. இதற்கு முன்னாலே கூட அவர்கள் ஒரு கூட்டம் நடத்தினார்கள். அதிலே—

- (1) The Tiruchi Town Shroff and Jewellers' Association;
- (2) The South Indian Synthetic Stones Manufacturers and Dealers Association;
- (3) The Tamilnad Imitation Diamonds Producers Association;
- (4) The Tiruchirappalli District Imitation Diamonds Workers Union;
- (5) The Tiruchirappalli District Synthetic Stone Cutters Association;
6. The Tiruchirappalli District Jewellery Workers' Association;
- (7) The Tiruchirappalli Goldsmiths' Association; and
- (8) The Tiruchirappalli District Viswakarma Sangam.

இவர்கள் எல்லோரும் சேர்ந்து நடத்தினார்கள்.

29th March 1963]

இவர்கள் ஆபரண மாளிகை என்ற கட்டிடத்திலிருந்து ஊர்வலம் ஆரம்பித்தார்கள். ஆனால் இதில் பொற்கொல்லர்கள் என்று நிர்ணயிக்கக்கூடியவர்கள் கொஞ்சம் பேர்கள்தான் இருந்தார்கள். மற்றவர்கள் எல்லோரும் சேர்ந்தார்கள். இதற்கு முன்னாலே கூட்டம் நடத்தினார்கள். அப்போது சூப்பரினெட்டுன்டென்ட் ஆப் போலீஸ் அவர்கள் கூட்டத்தின் பிரதிநிதியிடம் சொன்னார்கள். முதல் அமைச்சர் முந்தியநாள் சென்னையில் இருந்தார்கள். “முதல் அமைச்சரை நீங்கள் பார்த்து கலந்து பேச வேண்டுமென்றால் நேராக சர்க்கூட் ஹவுஸுக்குப் போங்கள், அங்கு 11 மணிக்குமேல் போங்கள், ஏனென்றால் அவர்கள் 10 மணிக்கு வேறு கூட்டத்தில் கலந்துகொள்ள இருக்கிறார்கள்; கூட்டத்தில் இருக்கும்போது அவர்களைப் பார்ப்பது சௌகரியப் படாது” ஆகவே நேராக சர்க்கூட் ஹவுஸுக்குப் போய் இந்தக் கூட்டத்திற்குப் புகுபுகு என்று சொன்னார்கள். இவர்கள் நீண்ட தூரம் ஊர்வலம் நடத்தினார்கள் என்றால் அது அவர்கள் பொறுப்பே தவிர, அதிகாரிகளுடைய பொறுப்பு அல்ல. முதல் மந்திரியினுடைய பொறுப்பும் அல்ல. அவர்கள் வெய்யிலில் நிறுத்தப்பட்டார்கள் என்று சொல்வதும் சரியல்ல. அவர்கள் நீண்ட தூரம் ஊர்வலம் எல்லாவற்றையும் நடத்தி, சுற்றிக்கொண்டு வந்து, அங்கே நின்றுகொண்டிருந்தார்கள். முதல் மந்திரி வரும்வரை காத்திருக்க வேண்டியிருந்தது. அப்படி இருக்கிறபோதுதான் அவர் வெய்யிலில் உட்கார்ந்து, மயக்கமுற்றுவிட்டார் என்பது செய்தி.

திரு. மு. கருணாநிதி : குறிப்பிட்ட அந்த 8 சங்கங்களில் 6 சங்கங்கள் காங்கிரஸ் சார்புடைய சங்கங்கள் என்பது அமைச்சர் அவர்களுக்குத் தெரியுமா?

கனம் திரு. எம். பக்தவத்சலம் : நான் தொழிலாளர் இலாகா பொறுப்பையும் ஏற்றுக்கொண்டிருக்கிறேன். இந்த சங்கங்களில் காங்கிரஸ் சங்கம் எது, காங்கிரஸ் அல்லாதார் சங்கம் எது என்றெல்லாம் நான் கவனிப்பது இல்லை. இதில் காங்கிரஸ் அல்லாத சங்கத்தாரும் வருகிறார்கள். இதிலே கட்சியை நுழைப்பது இல்லை, எங்களைப் பொறுத்தமட்டில்.

திரு. டி. எஸ். சசிவர்ண தேவர் : மாரடைப்பால் இறந்தார் என்று சொல்கிறார்கள். எந்த ஆதாரத்தை வைத்துக்கொண்டு சொன்னார்கள்?

கனம் திரு. எம். பக்தவத்சலம் : டாக்டர் பரிசீலனை செய்து தெரிவித்த ஆதாரத்தை வைத்துக்கொண்டுதான் சொல்கிறார்கள். போலீசார் யாரையும் அடித்ததாகச் செய்தி வரவில்லை. யாரும் புகார்கூடச் சொல்லவில்லை.

திரு. எம். எஸ். மணி : ஊர்வலம் வந்தவர்கள் அனைவரையும் திசை திருப்பி, ஐந்து மைலுக்கப்பால் தங்கியிருந்த முதல் அமைச்சரைக் காணச் செல்லும் நேரத்தில், அவர்கள் தங்கியிருந்த இடத்திற்கு இரண்டு பர்லாங்குக்கு முன்னாலேயே, போலீசார்—துப்பாக்கிப் போலீசார், கண்ணீர்ப் புகை போலீசார், தடி வைத்திருக்கும் போலீசார்—பயங்கரமாக நின்றுகொண்டு, ‘மேலே போகக்கூடாது’ என்று தடுத்ததன் காரணமாக, அலைந்த களைப்பி

[29th March 1963]

னாலும், போலீசாரிடமுள்ள பயத்தினாலும், மயக்கம் போட்டுக் கீழே விழுந்து, அதன் காரணமாக இறந்தது அரசாங்கத்திற்குத் தெரியுமா?

கனம் திரு. எம். பக்தவத்சலம் : அதெல்லாம் கனம் அங்கத் தினருக்குக் கிடைத்த தகவலாக இருக்கலாம். அது அவர்கள் கருத்தாக இருக்கலாம். ஆனால், 'திசை திருப்பப்பட்டது' என்று சொல்வது சரியல்ல. போலீஸ் சூப்பரிண்டென்ட், "நீங்கள் 11 மணிக்கு மேல் சர்க்கூட் ஹௌஸுக்குச் சென்று முதலமைச்சரைப் பார்க்கலாம்" என்று முந்திய தினமே சொன்னார்கள். ஆயிரம் பேர்கள் ஊர்வலம் வருவது தெரியாது. ஆயிரம் பேர்களையும் சர்க்கூட் ஹௌஸில் அனுமதிப்பது என்பதும் முறையல்ல. இங்கே கூட சில சமயங்களில் ஊர்வலம் வருவது உண்டு. அப்படிப் பட்ட சந்தர்ப்பங்களில் ஊர்வலத்தில் வந்தவர்கள் எல்லோரும் கோட்டைக்கு வெளியேதான் நிற்கவேண்டும். பிரதிநிதிகள் மட்டும்தான் அமைச்சர்களைப் பார்க்கவேண்டுமென்றால் பார்க்கிறார்கள். சட்ட மன்ற உறுப்பினர்களையோ, தலைவர்களையோ பார்க்கவேண்டுமென்றாலும், பிரதிநிதிகள்தான் உள்ளே வருகிறார்கள். 'போலீசார் ஏதோ பயங்கரத்தை உண்டு பண்ணினார்கள்' என்று சொல்வது சரியல்ல. ஆயிரம் பேர்கள் வரும்போது போலீஸ் பந்தோபஸ்து செய்யவேண்டியிருக்கிறது.

திரு. எம். எஸ். செல்வராஜன் : அந்தச் சங்கங்களினுடைய குறிப்பிட்ட பிரதிநிதிகளை மாத்திரம் சர்க்கூட் ஹௌஸிலே சந்திக்க வேண்டும் என்று முதல் அமைச்சர் அவர்கள் ஆலோசனை சொல்லியது வாஸ்தவமா?

கனம் திரு. எம். பக்தவத்சலம் : நான் ஏற்கனவே சொன்னேன்—ஆயிரம் பேர்களையும் சந்தித்துப் பேசுவது என்பது முடியாது. ஆயிரம் பேர்கள் சேர்ந்து, 'நாங்கள் மகாநாடு வைக்கிறோம், நீங்கள் அதிலே வந்து பேசவேண்டும், எங்களுடைய பேச்சைக் கேட்கவேண்டும்' என்று கேட்கலாம். ஆனால், ஒரு மகஜர் கொடுக்கவேண்டும் என்றுதான் அவர்கள் குறிப்பிட்டார்கள். அதற்கு, போலீஸ் சூப்பரிண்டென்டெண்டு, "பிரதிநிதிகள் 11 மணிக்கு மேல் சர்க்கூட் ஹவுஸுக்கு வந்து முதலமைச்சரைக் காணலாம்; பத்து மணிக்கு தேவர் ஹாலில் நடக்கும் கூட்டத் திற்கு முதல் அமைச்சர் போகிறார்; அதை அவர் முடித்துக் கொண்டு வந்த பிறகு சர்க்கூட் ஹவுஸில் பிரதிநிதிகள் அவரைப் பார்க்கலாம்" என்று சொன்னார்கள்.

திரு. எம். எஸ். மணி : எட்டு சங்கப் பிரதிநிதிகள் மட்டும் 'முதல் அமைச்சர் அவர்களை தேவர் மன்றத்தில் பார்த்து நாங்கள் மகஜர் கொடுக்கிறோம்' என்று சொல்லியும்கூட, போலீசார், 'அந்த ரோட்டில் நடக்கக் கூடாது' என்று தடுத்து வேறு பக்கம் அனுப்பியது உண்மையா?

கனம் திரு. எம். பக்தவத்சலம் : நான் முன்பே குறிப்பிட்டேன்—தேவர் ஹாலில் ஒரு குறிப்பிட்ட விஷயத்திற்காக நடக்கிற கூட்டத்தில் இவர்கள் போய் மகஜர் கொடுக்கிறது என்றால் அந்தக் கூட்டம் பாதிக்கப்படும்; அந்தக் கூட்டத்தை ஏற்பாடு செய்தவர்கள் பாதிக்கப்படுவார்கள்; தேவர் ஹாலில் நடக்கும் கூட்டத்தில்

29th March 1963]

‘டிஸ்டர்பன்ஸ்’ இருக்கக் கூடாது; ஆகவே, சர்க்கூட் ஹவுஸுக்குப் போய் முதலமைச்சரைப் பார்க்கலாம் என்று முந்திய தினமே போலீஸ் சூபரின்டென்டெண்டு சொல்லியிருக்கிறார். அப்படிச் செய்யாமல், ‘தேவர் ஹாலில் முதலமைச்சரைப் பார்க்க அனுமதிக்கவில்லை’ என்று குற்றஞ்சாட்டுவதற்குக் கொஞ்சங்கூட ஆதாரம் இல்லை.

திரு. டி. எஸ். சசிவர்ண தேவர் : அமைச்சர் அவர்கள் சொன்ன பதிலில், அந்த நபர் வழியில் மயக்கம் அடைந்து, கீழே உட்கார்ந்து, பிரக்ஞை இழந்ததாகவும் சிறிது நேரத்தில் பிரக்ஞை வந்தவுடன் அவரை ஆஸ்பத்திரிக்கு எடுத்துச் சென்றதாகவும் அங்கே அவர் இறந்ததாகவும் சொன்னார்கள். அப்படியானால், இடைவேளையில் டாக்டர் பரிசோதனை செய்து பார்த்தாரா? மயக்கம் தெளிந்த பிறகுதான் அவரை ஆஸ்பத்திரிக்கு எடுத்துக் கொண்டு போனார்கள் என்று சொல்வது சரியல்ல.

கனம் திரு. எம். பக்தவத்சலம் : கீழே உட்கார்ந்திருந்தார். மயக்கம் உற்றிருக்கிறார் என்று தெரிந்தவுடனே ஆஸ்பத்திரிக்குக் கொண்டுபோகப்பட்டார். ஆஸ்பத்திரியில் டாக்டர் பார்த்து விட்டு, மாரடைப்பினால் இறந்திருப்பதாகத் தெரிவித்தார். இதைத் தவிர கனம் அங்கத்தினருக்கு வேறு அபிப்பிராயம் இருந்தால் அவர் சொல்லலாம்.

MR. SPEAKER : What is the purpose of this question ?

திரு. டி. எஸ். சசிவர்ண தேவர் : முதலில் டாக்டர் அபிப்பிராயம் தெரிந்துகொள்ளப்படவில்லை.

திரு. ஜே. மாதா கவுடர் : திருச்சி ‘ஆபரண மாளிகை’ யிலிருந்து ஊர்வலம் புறப்பட்டிருக்கிறது. ‘ஆபரண மாளிகை’ என்பது தொழிலாளர்களுடையது அல்ல. அது ஒரு பெரிய முதலாளியினுடைய ஆபரண மாளிகை. அங்கிருந்து ஊர்வலம் புறப்பட்டிருக்கிறது. முதலமைச்சர் அவர்கள் திருச்சிக்குச் சென்றிருக்கும் சமயத்தில், முதலமைச்சர் பேரில் களங்கம் ஏற்படுத்தவேண்டும் என்பதற்காக ஒருசில அரசியல் கட்சிகள் அந்த ஏற்பாட்டைச் செய்திருந்தார்கள் என்பது அரசாங்கத்திற்குத் தெரியுமா?

கனம் திரு. எம். பக்தவத்சலம் : இதைப்பற்றியெல்லாம் அந்தந்தக் கனம் உறுப்பினர்கள் அவரவர்களுக்கு வேண்டிய அபிப்பிராயத்தை வைத்துக்கொள்ளலாம்.

திரு. ஆ. கு. சுப்பையா : தங்கக் கட்டுப்பாடு சம்பந்தமாக அமைச்சர்களைப் பார்த்தும், மகஜர்களைக் கொடுத்தும் ஒன்றும் காரியம் நடக்கவில்லை என்ற காரணத்திற்காக மனம் உடைந்த சிலர் செத்துக் கொண்டிருக்கிறார்கள். உடனடியாக அவர்களைப் பாதுகாப்பதற்கு வேண்டிய துரித நடவடிக்கை எடுக்க அரசாங்கம் முயற்சி செய்யுமா?

கனம் திரு. எம். பக்தவத்சலம் : ‘இவர்களைப் பற்றி அரசாங்கம் ஒன்றும் நடவடிக்கை எடுத்துக்கொள்ளாத காரணத்தால்தான் சிலர் மனம் உடைந்துபோயிருக்கிறார்கள், இறக்கிறார்கள்’ என்று

[29th March 1963]

சொல்வது சரியல்ல. அரசாங்கம் கூர்ந்து கவனம் செலுத்திக் கொண்டுதான் வருகிறது. பல நடவடிக்கைகளை எடுத்துக்கொண்டு வருகிறது. அதைப் பொற்கொல்லர்களே நன்றாக அறிவார்கள்.

திரு. மு. பொ. வடிவேல் : 'அம்மாதிரி பார்க்கப் போன ஒரு வரை முதலமைச்சர் அடித்துவிட்டார்' என்று சொல்லப்படுகிறது. அது உண்மையா?

கனம் திரு. எம். பக்தவத்சலம் : அவ்வாறு கூறுவது முற்றிலும் தவறு—இப்பொழுது தான் கனம் அங்கத்தினர் இத்தகைய புகார் கூறுவதைக் கேட்கிறேன்.

திரு. எம். எஸ். செல்வராஜன் : தூது கோஷ்டியினர் முதலமைச்சரைச் சந்தித்தபோது, பேப்பரை மீண்டும் பரிசீலனை செய்வதாகச் சொல்லி, அமைதியாக இருக்கவேண்டும் என்று அவர்கள் ஆறுதல் உண்டு பண்ணியது உண்மைதானா?

கனம் திரு. எம். பக்தவத்சலம் : தூது கோஷ்டியினர் கனம் முதல் அமைச்சர் அவர்களை சர்க்கூட் ஹவுசில் சந்தித்துப் பேசினார்கள். அப்போது அந்தத் தூது கோஷ்டியினர், 'நாங்கள் 14 காரட் தங்கத்திலேயே நகை செய்ய முடியும், நகை செய்ய நாங்கள் தயாராயிருக்கிறோம்' என்று முதலமைச்சர் அவர்களிடம் ஒத்துக்கொண்டார்கள். முதலமைச்சர் அவர்களிடம் பேசி ஆறுதலோடுதான் தூது கோஷ்டியினர் திரும்பினார்கள் என்பது எனக்குக் கிடைத்த தகவல்.

திரு. எம். எஸ். மணி : ஊர்வலம் ஆபரண மாளிகைக்கு எதிரிலிருந்து புறப்பட்டது என்பதற்கு அத்தாட்சியாக நோட்டீஸ் வைத்திருக்கிறேன். அப்படிப் புறப்பட்டுச் சென்ற ஊர்வலம் பல திசைகளில் திருப்பப்பட்ட காரணத்தால், போகிற வழியில், முதலமைச்சர் காலைப் பார்த்ததும், தொழிலாளர்கள் தங்களுடைய கோரிக்கையைச் சொல்ல ஆரம்பித்துவிட்டார்கள். அப்பொழுது முதலமைச்சர் காரிலிருந்து இறங்கி வந்து, அங்கிருந்த அப்துல் ஹக்கீம் என்கிற தோழரை அடித்ததன் காரணமாக, வியாபாரிகளும், தொழிலாளர்களும் ஆத்திரங் கொண்டு, முதலமைச்சரின் படங்களை ரோட்டில் போட்டு உடைத்ததும், கொளுத்தியதும் அரசாங்கத்தின் கவனத்திற்கு வந்ததா?

கனம் திரு. எம். பக்தவத்சலம் : இவ்வளவு தகவல்களும் கனம் அங்கத்தினரிடம் இருக்கலாம். ஆனால், என்னிடம் அந்தத் தகவல் எல்லாம் வரவில்லை. ஆனால், மறுபடியும் சொல்கிறேன்—அதற்கு முந்தின தினம் போலீஸ் சூபரின்டென்டென்டு, 'முதலமைச்சரை சர்க்கூட் ஹவுசுக்குச் சென்று பார்க்கலாம்' என்று சொல்லியிருக்கிறார். ஆனால், வேறொரு இடத்தில் அவர் கூட்டத்தில் கலந்து கொண்டிருக்கும்போது, பெரிய கூட்டமாக வந்தால், குழப்பம் ஏற்படக்கூடாது என்பதற்காக, போலீசார் தலையிட்டு இருக்கலாம். அத்துமீறியிருந்தால் போலீசார் நடவடிக்கை எடுத்துக்கொண்டிருக்கலாம். ஆனால், கனம் அங்கத்தினர் குறிப்பிடுகிற தகவல் என்னிடம் இல்லை. அவர்கள் என்ன செய்தார்கள். போலீசார்கள் என்ன செய்தார்கள் என்கிற தகவல் இல்லை. ஆனால், அந்த ஊர்

29th March 1963]

வலத்தை ஏற்பாடு செய்தவர்கள் யாராயிருந்தாலும், அவர்கள் தான் இதற்கெல்லாம் பொறுப்பேற்கவேண்டும். இதையெல்லாம் அவர்கள்தான் கவிர்த்திருக்க வேண்டும்.

திரு. எஸ். ராமசாமி நாயுடு : 14 காரட் தங்கத்தில் ஆபரணம் செய்யலாம் என்பது நிரூபிக்கப்பட்டுவிட்டதனால் 14 காரட்டு தங்க ஆபரணங்கள் ஏராளமாகச் செய்தால் அம்மாதிரி ஊர்வலங்கள் வருவதற்கும், சாவுகள் ஏற்பட்டு பரிதாபப்பட வேண்டியதற்கும் இடமில்லாமல் போய்விடும். 14 காரட் தங்கத்திலே ஏராளமான ஆபரணங்கள் செய்யும்படியாக பரிதாபப்படுகிற கனம் அங்கத்தினர்களும் மற்றவர்களும் அவர்களுக்கு உதவி செய்வார்களா? அல்லாதம் சர்க்காரும் அவர்களுக்குச் சொல்வார்களா?

கனம் திரு. எம். பக்தவத்சலம் : 14 காரட் தங்கத்தில் யார் நகை செய்வதற்கு முன்வந்தாலும் அரசாங்கம் ஆதரவு அளிக்கும் என்று முன்னமேயே தெரிவித்திருக்கிறேன். இப்பொழுது பலர் அவ்வாறு முன்வந்திருக்கிறார்கள்.

திரு. ஜே. மாதா கவுடர் : ஊர்வலத்தில் சென்றவர்களில் ஒரு வரை முதலமைச்சர் அவர்கள் ஏதோ அடித்துவிட்டதாக இரண்டு தினங்களுக்கு முன் . . .

MR. SPEAKER : Is there any other question? I do not allow this question. Already that question has been asked and the Hon. Minister has told that he has no information. Why should the same question be put? The hon. Member may please resume his seats.

திரு. அ. பெ. தர்மலிங்கம் : தூது கோஷ்டித் தலைவர்களைச் சந்தித்ததாகச் சொன்னார்கள். அந்த இடத்திற்கு முன்னால் எல்லாத் தொழிலாளர்களும், மற்றவர்களும் வரிசையாகத் தார் ரோட்டில் உட்கார வைக்கப்பட்டிருந்த காரணத்தால் காங்கிரஸ் கட்சியைச் சார்ந்த திருப்பதிசாமி என்பவர் இறந்ததாகச் சொல்லப்படுகிறதே அது சரியா?

கனம் திரு. எம். பக்தவத்சலம் : அத்தகைய தகவல் என்னிடம் இல்லை.

திரு. வெ. கிருஷ்ணமூர்த்தி : திருச்சியில் மட்டுமல்ல, நாடெங்கிலும் தினம் தினம் பொற்கொல்லர்கள் மாண்டு வருகின்ற செய்தியைப் பத்திரிகைகளில் அமைச்சர் அவர்கள் பார்த்திருப்பார்கள். அரசாங்கத்தில் ஏற்பட்ட கொள்கை மாறுதல் காரணமாகத்தான் இப்படிப் பொற்கொல்லர்கள் இறக்கக்கூடிய நிலைமை ஏற்படுகிறது என்பதை அரசாங்கம் உணருகிறதா? அப்படி இறந்துவிடுகிறவர்களின் குடும்பங்களுக்கு நஷ்ட ஈடு கொடுக்கப்படுமா? மேலும் பொற்கொல்லர்கள் இறக்காமலிருப்பதற்காகத் தடுப்பு நடவடிக்கை எடுக்க இந்த அரசாங்கம் மத்திய அரசாங்கத்தோடு பேசி ஆவன செய்யுமா?

கனம் திரு. எம். பக்தவத்சலம் : இப்பொழுது ஏற்பட்டிருக்கிற கட்டுப்பாடு நாட்டின் நன்மையையொட்டி அமைக்கப்பட்டது. ஆனால் 'நாடெங்கும் பொற்கொல்லர்கள் மாண்டு வருகிறார்கள்'

[29th March 1963

என்று கனம் அங்கத்தினர் அவர்கள் கூறுவது அவர்கள் மடிய வேண்டுமென்று கனம் அங்கத்தினர் விரும்புவதாகத்தான் நான் எடுத்துக்கொள்வேன்.

9-30
a.m. திரு. மு. கருணாநிதி : முதலமைச்சர் அவர்கள் செயற்கை வைரத் தொழிலாளர் சங்கப் பிரதிநிதிகளைச் சந்திக்க முடியாது என்று கூறியதாகப் போலீஸ் அதிகாரிகள் திருச்சியில் கூறிவருவது உண்மையா? அரசாங்கத்திடம் அது பற்றிய தகவல் ஏதேனும் உண்டா?

கனம் திரு. எம். பக்தவத்சலம் : அந்த ஊர்வலத்தை ஏற்பாடு செய்த பிரதிநிதிகளின் பெயர்களுையெல்லாம் நான் சொன்னேன். அதிலே செயற்கை வைரம் உற்பத்தி செய்கிறவர்களும் இருக்கிறார்கள். தொழிலாளர்களும் இருக்கிறார்கள். அவர்கள் கனம் முதலமைச்சர் அவர்களை சர்க்கூட் ஹவுசில் சந்தித்துப் பேசியிருக்கிறார்கள்.

திரு. அ. பெ. தர்மலிங்கம் : திருச்சியில் முதலமைச்சர் அவர்களை சர்க்கூட் ஹவுசில் சந்திக்கலாம் என்று முன்கூட்டியே அவர்களுக்கு அறிவித்திருந்தால் அந்த ஊர்வலம் நிறுத்தப்பட்டிருக்கும் என்பதை அமைச்சர் அவர்கள் அறிவார்களா?

கனம் திரு. எம். பக்தவத்சலம் : நான் முதலிலேயே சொன்னேன். கனம் அங்கத்தினர் எதிரிலேயேதான் இருக்கிறார். காதிலே விழவில்லையோ என்னவோ! ரூப்பரிண்டெண்டெண்டு ஆப் போலீஸ் இந்தப் பிரதிநிதிகளை 21-ம் தேதி மாலை சந்தித்து முதல் அமைச்சர் அவர்களுக்குப் 10 மணிக்கு வேறு கூட்டம் இருக்கிறது என்றும், 11 மணிக்கு முதலமைச்சர் அவர்களை சர்க்கூட் ஹவுசில் போய்ச் சந்திக்கும்படியும் தெரிவித்திருக்கிறார்கள்.

திரு. மு. கருணாநிதி : அந்த ஊர்வலத்திலே கலந்து கொண்டவர்கள் போராட்டங்களிலே பழக்கப்பட்டவர்கள் அல்ல என்றும் எந்தக் கட்சியையும் சார்ந்தவர்கள் அல்ல என்றும் அமைச்சர் அவர்கள் குறிப்பிட்டார்கள். அப்படிப் போராட்டங்களிலேயோ அணிவகுப்பிலேயோ கலந்து பழக்கமுற்றவர்களைப் போலீஸ் அதிகாரிகள் ஐந்தாறு மைல்களுக்குத் திசை திருப்பி விட்டது சரியா?

கனம் திரு. எம். பக்தவத்சலம் : அவர்கள் ஊர்வலத்தில் கலந்து பழக்கப்பட்டவர்களா, இல்லையா என்பது எனக்குத் தெரியாது. போலீசார் அவர்களைத் திசை திருப்பி விட்டார்கள் என்று சொல்வது சரியல்ல. அவர்களை சர்க்கூட் ஹவுசில் போய்ச் சந்திக்கும்படி போலீசார் கேட்டுக் கொண்டார்கள். முதலமைச்சர் அவர்களைச் சந்திப்பதோடு திருப்தியடையாமல் டெமாண்ட்ஸ் ரேஷனும் நடத்தவேண்டுமென்று ஊர்வலத்திலே கலந்து கொண்டவர்கள் முடிவு செய்திருந்தால் அதற்குப் போலீசார் பொறுப்பு அல்ல. போலீசார் ஒழுங்கையும் பந்தோபஸ்தையும் நிலைநாட்டக் கடைம்பட்டவர்கள்.

திரு. இராம. அரங்கண்ணல் : சர்க்கூட் ஹவுசில் சந்திக்க வந்த பிரதிநிதிகளை நம்முடைய முதலமைச்சர் அவர்கள் காரசாரமாகக்

29th March 1963]

கோபித்து அவர்கள் மீது கண்டபடி பாய்ந்தார் என்று திருச்சியில் சொல்லப்படுவது உண்மையா? அது உண்மையாக இருக்குமானால் அது இந்த அரசாங்கத்திற்கு நல்லதா?

கனம் திரு. எம். பக்தவத்சலம் : எதை வேண்டுமானாலும் சொல்லிக்கொண்டிருக்கலாம். கனம் அங்கத்தினர் அவர்களும் அதை ஏற்றுக்கொண்டு இந்த மன்றத்திலே சொல்லலாம். ஆனால் அப்படி ஒன்றும் நடக்கவில்லை. கனம் முதல் அமைச்சர் அவர்களிடம் நான் பேசிக்கொண்டிருந்தேன். பதினான்கு கார்ட் தங்கத்தில் நகைகள் செய்யலாம் என்பதை அவர்களே ஒத்துக் கொண்டார்கள். கனம் முதலமைச்சர் அவர்களுடன் பேச்சுவார்த்தை மிகவும் சுமுகமான முறையிலே நடந்தது என்பதை நான் தெரிந்துகொண்டேன்.

திரு. டி. கார்ச்சா கவுடர் : பாதிக்கப்பட்ட பொற்கொல்லர்கள் தாங்கள் தொழிலை மேற்கொண்டு நடத்தவேண்டுமென்றால் அரசாங்கம் ஆயிரம் ரூபாய் வரை கடன் உதவி கொடுக்கவேண்டுமென்ற கோரிக்கை வந்திருக்கிறதா? அப்படியானால் அந்தத் தொகையைக் கொடுக்க அரசாங்கம் உத்தேசித்திருக்கிறதா?

கனம் திரு. எம். பக்தவத்சலம் : ஸ்டேட் எய்ட்டு இண்டஸ்ட்ரிஸ் சட்டம் இருக்கிறது. அந்தச் சட்டத்தின் கீழ் உதவி அளிக்கப்படும் என்று தெரிவிக்கப்பட்டிருக்கிறது. அவர்கள் அதைப் பயன்படுத்திக் கொள்ளவில்லை.

திரு. மு. கருணாநிதி : இறந்து போன காங்கிரஸ் நண்பருடைய வீட்டுக்குச் சென்று முதலமைச்சர் அன்றைய தினம் அனுதாபம் தெரிவித்தாரா?

கனம் திரு. எம். பக்தவத்சலம் : அவர் காங்கிரஸ் நண்பரா, திராவிட முன்னேற்றக் கழக நண்பரா என்று எனக்குத் தெரியாது. அவர் ஆபரண மாளிகையில் ஒரு தொழிலாளியாக இருக்கலாம். அதற்கு மேலே முதலமைச்சர் அவர்கள் துக்கம் விசாரிக்கச் சென்றார்களா இல்லையா என்ற தகவல் என்னிடம் இல்லை.

UNSTARRED QUESTIONS.

Radio Sub-division (Public Works Department)

17. Q.—SRI K. A. MATHIALAGAN : Will the Hon. the Minister for Works be pleased to state :

(a) the functions of the Radio Sub-division working under the control of Public Works Department ; and

(b) the number of the staff in their categories and their respective salaries ?

A.—(a) The functions of the Radio Sub-division under the control of the Public Works Department are as follows :—

(1) Installation of Public Address System for High Personages like the President of India, Prime Minister, Governor, Chief Minister, Foreign Dignitaries and other Very Important Persons ;

(2) Maintenance of Sound Reinforcement system (i) in the Legislative Assembly ; (ii) in the Rajaji Hall ; and (iii) in the Legislative Council ;